



නිකුත් කළේ සංඛ්‍යාත දෙපාර්තමේන්තුව

දිනය 2025.12.31

2025 නොවැම්බර් මාසයේ දී ඉදිකිරීම් කටයුතුවල වර්ධනයක් වාර්තා කළේය.

ඉදිකිරීම් කටයුතු සඳහා වන ශ්‍රී ලංකා ගැනුම් කළමනාකරුවන්ගේ දර්ශකය වන සමස්ත ක්‍රියාකාරකම් දර්ශකය, 2025 නොවැම්බර් මාසයේ දී දර්ශකාංක 66.2ක අගයක් වාර්තා කළේය. මාසයේ අවසන් භාගයේ දී කාලගුණය ආශ්‍රිත බාධාවන් පැවතියද, බොහෝ සමාගම් මාසය තුළ ඉදිකිරීම් ක්‍රියාකාරකම්වල වර්ධනයක් වාර්තා කළේය.

නොවැම්බර් මාසයේදී නව ඇණවුම් දර්ශකය ද ඉහළ ගියේය. සමීක්ෂණයට ප්‍රතිචාර දැක්වූවන් බොහෝ දෙනෙකු විසින් රාජ්‍ය හා පෞද්ගලික අංශයේ නව ව්‍යාපෘතිවල වැඩිවීමක් වාර්තා කරන ලදී. ඉදිකිරීම් ව්‍යාපෘති ප්‍රමාණය අඛණ්ඩව ඉහළ යනු ඇති බවට එම ආයතනවල පවතින විශ්වාසය පිළිබිඹු කරමින්, සේවා නියුක්තිය සහ තොග මිලදී ගැනුම් දර්ශක මාසය තුළ දී ඉහළ ගියේය. මේ අතර, ඇණවුමක් සැපයීමට සැපයුම්කරුවන්ට ගතවන කාලය නොවැම්බර් මාසයේ දී ද ඉහළ මට්ටමක පැවතුණි.

ඉදිකිරීම් අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවර්තය	මක.	නොවැ.	+/-	දිශානතිය
ඉදිකිරීම් අංශයෙහි ගැනුම් කළමනාකරුවන්ගේ දර්ශකය (සමස්ත ක්‍රියාකාරකම් දර්ශකය)	64.3	66.2	+	වැඩි වේගයකින් ඉහළ යෑමක්
නව ඇණවුම්	67.1	64.7	-	අඩු වේගයකින් ඉහළ යෑමක්
සේවා නියුක්තිය	52.9	57.4	+	වැඩි වේගයකින් ඉහළ යෑමක්
තොග මිලදී ගැනුම්	58.6	58.8	+	වැඩි වේගයකින් ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	52.9	53.0	+	වැඩි වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව

දෙසැම්බර් මාසයේ දී නිවාඩු දින සහ සුළි කුණාටු ආශ්‍රිත බාධා හේතුවෙන් මන්දගාමී වීමක් අපේක්ෂා කළ ද, ඉදිරි මාස තුන සඳහා ඉදිකිරීම් අංශයේ අපේක්ෂාවන් ධනාත්මකව පවතියි. වඩා යහපත් කාලගුණික තත්ත්ව මෙන්ම නව වසරේ දී අළුතින් ව්‍යාපෘති ඇරඹීමත් මේ සඳහා මූලික වශයෙන් දායක වනු ඇතැයි අපේක්ෂා කරන අතර, පශ්චාත් සුළි කුණාටු හානි ප්‍රතිසංස්කරණ ක්‍රියාවලීන් මගින් මෙයට අමතර සහායක් ලබා දෙනු ඇත.

තාක්ෂණික සටහන:

ක්‍රමවේදය

දර්ශක සම්පාදනය සහ අර්ථ නිරූපණය සඳහා ජී.එස්.එන්.එස්.එන්.ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි. පිළිගත් ජාත්‍යන්තර ක්‍රමවේදයන් අනුගමනය කරමින්, ඉදිකිරීම් අංශයෙහි ව්‍යාපාර ක්‍රියාකාරකම් දර්ශකය ඉදිකිරීම් ක්‍රියාකාරකම්වල මූලික දර්ශකය ලෙස ගැනෙන අතර, එය ඉදිකිරීම් අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, ඉදිකිරීම් අංශයෙහි ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සහ සේවා අංශයේ සේවා ව්‍යාපාර ක්‍රියාකාරකම් දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත. ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවතී ඇත. ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි. ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මාසික ප්‍රතිචාර 35ක් පමණ ආවරණය වන පරිදි ඉදිකිරීම් කර්මාන්ත සංවර්ධන අධිකාරියේ ලියාපදිංචිව ඇති ඉහළම ශ්‍රේණිගත දේශීය ඉදිකිරීම් සමාගම් ඉලක්ක කර ගනිමින් පසුගිය මාසයට සාපේක්ෂව අදාළ මාසයේ දී ඉදිකිරීම් කටයුතු වල ප්‍රවණතා ඉහණය කරගැනීම සඳහා මෙම සමීක්ෂණය සිදු කරනු ලබයි.


විවර්තයන්ගේ අර්ථ නිරූපණයන්

සේවා නියුක්තිය : සමාගම් සඳහා සේවය ලබාදෙන සේවකයන් ගණන
 තොග මිලදී ගැනුම් : නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
 ඇණවුමක් සැපයීමට සැපයුම්කරුවන්ට ගතවන කාලය : සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
 අනෙකුත් විවර්තයන් ඒවා නම් කිරීම සඳහා යොදා ඇති වටහාපිරීමෙන්ම පැහැදිලි වේ.

ඉදිකිරීම් අංශයෙහි ගැනුම් කළමනාකරුවන්ගේ දර්ශකය (සමස්ත ක්‍රියාකාරකම් දර්ශකය)

66.2

2025 නොවැම්බර්



ගෝලීය ප්‍රවණතා

ඉදිකිරීම් අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
යුරෝපා කලාපය	අඩු වේගයකින් පහත වැටීමක්
ප්‍රංශය	අඩු වේගයකින් පහත වැටීමක්
ජර්මනිය	අඩු වේගයකින් පහත වැටීමක්
අයර්ලන්තය	වැඩි වේගයකින් පහත වැටීමක්
ඉතාලිය	ඉහළ යෑමක සිට පහත වැටීමක්
එක්සත් රාජධානිය	වැඩි වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global) ආයතනය, 2025 දෙසැම්බර් 30 වන දින

¹ එස්&පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.